



रविवारी झालेल्या नेट परीक्षेनंतर केंद्राबाहेर पडताना विद्यार्थी.

चार हजार विद्यार्थ्यांनी दिली नेट परीक्षा

म. टा. प्रतिनिधी, कोल्हापूर

सहाय्यक प्राध्यापक आणि ज्युनिअर रिसर्च फेलोशिप पदासाठी विद्यापीठ अनुदान 'आयोगमार्फत घेण्यात येणारी राष्ट्रीय पात्रता परीक्षा (नेट) रविवारी कोल्हापुरातील दहा केंद्रांवर सुरक्षित पार पडली. एकूण ५०६२ विद्यार्थ्यांपैकी ४०५० विद्यार्थ्यांनी नेट परीक्षा दिली.

यंदा एक सामान्यज्ञानावर आधारीत तर दुसरा संबंधित विषयाच्या अभ्यासक्रमावर आधारीत असे दोन पेपर होते. सकाळी साडेनऊ ते दुपारी एक या वेळेत नेटची परीक्षा घेण्यात आली. कोल्हापुरातील दहा विविध केंद्रांवर जिल्ह्यातून मोठ्या संख्येने विद्यार्थी आले होते.

दरम्यान, नेट परीक्षा देण्यासाठी विद्यार्थ्यांना पाठवण्यात आलेल्या हॉल

तिकीटवर परीक्षेची तारीख ८ जुलै ऐवजी ८ नोव्हेंबर अशी प्रसिद्ध झाली होती. परीक्षा केंद्रावर आलेल्या काही विद्यार्थ्यांना तारखेतील चूक निर्दर्शनास आली. विवेकानंद कॉलेज येथील केंद्रावरील काही विद्यार्थ्यांनी याबाबत्त केंद्र संचालकांशी संपर्क साधला असता ही चूक आधी लक्षात घेऊन दुरुस्त करून का घेतली नाही असा प्रश्न उपस्थित केल्यामुळे काही विद्यार्थी संतप्त झाले. ही आमची चूक नाही, त्यामुळे जर परीक्षाकेंद्रात प्रवेश दिला नाही तर याची जबाबदारी कोण घेणार असा जाब विचारत काही विद्यार्थ्यांनी केंद्रावर हुज्जूत घातल्याने काहीकाळ वातावरण तणावपूर्ण बनले. मात्र सर्वच विद्यार्थ्यांच्या हॉलतिकीटवर परीक्षेची तारीख ८ नोव्हेंबर अशी चुकीची प्रसिद्ध झाल्यामुळे हे प्रकरण मिटवण्यात आले.

सकाळ, दि. ०९.०७. २०१८

चार हजार विद्यार्थ्यांनी दिली नेट परीक्षा

कोल्हापूर, ता. ८ : नवीन नियमानुसार राष्ट्रीय पात्रता परीक्षा (नेट) शहरातील दहा केंद्रांवरून चार हजार ५० विद्यार्थ्यांनी आज दिली. परीक्षेसाठी पाच हजार ६२ विद्यार्थ्यांची नोंदणी झाली होती. केंद्रीय माध्यमिक शिक्षण मंडळातर्फे परीक्षा झाली.

सहायक प्राध्यापक होण्यासाठी पीएच.डी., एम. फिल, नेट-सेट असणे आवश्यक आहे. यंदा परीक्षेसाठी तीनऐवजी दोन विषय होते. तीनशे गुणांसाठी प्रश्नपत्रिका होती. शांतिनिकेतन, कोल्हापूर पब्लिक, विबग्योर, एस. एम. लोहिया, छत्रपती शाहू महाविद्यालय, न्यू मॉडेल इंग्लिश स्कूल, छत्रपती शाहू विद्यालय, विवेकानन्द महाविद्यालय, संजय घोडावत महाविद्यालय, सायबर या केंद्रांवर सकाळी आठलाच परीक्षार्थी हजर होते. सकाळी नऊ ते साडेदहा या वेळेत पहिला पेपर झाल्यानंतर विद्यार्थ्यांनी लिहिलेली उत्तरे अचूक आहेत का, याची तपासणी केली. साडेअकरा ते दुपारी एक या वेळेत दुसरा पेपर झाला. दोन्ही विषयांना मिळून किती गुण मिळतील, याचा आढावाही त्यांनी घेतला. काहींनी ती तसदी न घेता निकाल नंतरच कळेल, अशा प्रतिक्रिया देणे पसंत केले.

पुढीरी हि. ०९.०७.२०१८

अकरावी केंद्रीय प्रवेश निवड यादी आज जाहीर

मंगळवारपासून निवड यादीनुसार विद्यार्थीना प्रवेश

कोल्हापूर : प्रतिनिधी

अकरावी केंद्रीय प्रवेशाची निवड गुणवत्ता यादी सोमवार (दि. १) रोजी दुपारी तीन वाजता प्रसिद्ध शिक्षण उपसंचालक कार्यालयाच्या वतीने जाहीर केली जाणार आहे. मंगळवारपासून प्रत्यक्ष निवड यादीनुसार विद्यार्थीना प्रवेश दिले जाणार आहेत.

शिक्षण उपसंचालक
कार्यालयाच्या वतीने शैक्षणिक वर्षे २०१८-१९ साठी अकरावीची केंद्रीय प्रवेश प्रक्रिया सुरु आहे. विद्यार्थीची निवड गुणवत्ता यादी तयार झाली आहे. महाविद्यालयातील फलक व शिक्षण उपसंचालक कार्यालयाच्या www.dydekop.org या संकेतस्थळावर सोमवारी दुपारी तीन वाजल्यानंतर

तक्रार निवारण केंद्र

- कला शाखा : कमला कॉलेज
- विज्ञान शाखा : विवेकानंद कॉलेज
- वाणिज्य शाखा : कॉमर्स कॉलेज

गुणवत्ता यादी प्रसिद्ध होईल. दि. १३ जुलैपर्यंत निवड यादीतील विद्यार्थीना प्रवेश प्रक्रिया चालणार आहे. शिक्षण उपसंचालक कार्यालयाने विद्यार्थीसाठी तक्रार निवारण केंद्र सुरु करण्यात आली आहेत. गुणवत्ता यादी जाहीर झाल्यानंतर दि. १० ते १४ जुलै याकालावधीत ही सुविधा उपलब्ध असणार आहे.